

ایک تبتیہ السلف عالم دین

علامہ مولانا

مارٹوننگ صاحب مدظلہ

ہی

کہانی اسکی اپنی زبان

راوی :- صاحبہ سوانح مدظلہ
روایت :- مولانا فضل مولیٰ صاحب مدرس دارالعلوم
ترجمہ :- ادارۃ الحق

دارالعلوم دیوبند میں ۱۳۲۵ھ میں دارالعلوم دیوبند گیا، میں نے داخلہ امتحان کیلئے نام میں تین کتابیں لکھیں۔ ۱۔ قاضی۔ ۲۔ شرح اشارات۔ ۳۔ شرح چغینی۔
مولانا نور شاہ کشمیریؒ میرے امتحان داخلہ کیلئے حضرت کشمیریؒ (شاہ نور شاہ علیہ الرحمۃ) تجویز کئے۔ جس وقت میں امتحان دینے کی خدمت میں حاضر ہوا تو انہوں نے قاضی کے مبحث تشلیک میں تشلیک فی المہابت سے شروع فرمایا۔ اور اما انتفاء الماہیۃ۔ تک تقریباً ایک صفر میں میں نے حضرت والا شان کو امتحان دیا، اس کے بعد حضرت والا شان نے کتاب بند فرمائی اور یاد سے منتشر سوالات شروع کئے، میں نے اس کے مناسب جوابات دیئے، اس کے بعد میں نے عرض کیا کہ امتحان کی دو کتابیں اور باقی میں تو حضرت نے فرمایا کہ معلومیت قابلیت کیلئے ایک کتاب کا امتحان کافی ہے۔ اس لئے باقی دو کتابوں میں امتحان نہ ہوا۔ پھر دریافت فرمایا کہ اس سال یہاں دارالعلوم میں آپ کونسی کتابیں پڑھنا چاہتے ہیں۔ میں نے عرض کیا کہ مشکوٰۃ شریف، جلالین شریف ہدایہ مکمل اور توضیح۔ تو انہوں نے ارشاد فرمایا کہ دورہ حدیث کیلئے تبتی کا پڑھنا بھی ضروری ہے، اس لئے تبتی بھی پڑھ لیں۔ اسی دن سے میرا کھانا مطبخ سے جاری ہوا۔ اور نبرات کے لحاظ سے میں عمدہ درجہ میں کامیاب ہوا۔

مولانا شبیر احمد عثمانیؒ میرے اسباق کی ترمیم و ترتیب حضرت مولانا شبیر احمد عثمانیؒ کے حوالہ سے، انہوں نے مجھ سے کتابوں کے بارہ میں دریافت کیا تو میں نے ان کتابوں کا نام لیا جو حضرت شاہ صاحب مرحوم

کے سامنے لیا تھا۔ تو مولانا شبیر احمد صاحب نے پوچھا کہ جب ہدایہ مکمل پڑھنا چاہتے ہیں۔ تو کیا شرح و فتاویٰ آپ نے پڑھی ہے، میں نے عرض کیا کہ شرح و فتاویٰ تو کیا میں نے کنز الدقائق بھی نہیں پڑھی تو فرمایا کہ جب شرح و فتاویٰ اور کنز بھی نہیں پڑھے تو ہدایہ مکمل کس طرح سے سکتے ہیں۔؟ تو میں نے جواب میں کہا کہ آپ اپنے اس دارالعلوم کے کسی مکمل طالب العلم کو بلائیں کہ ہدایہ پڑھ چکا ہو۔ اور اعلیٰ طریقے سے کامیاب بھی ہوا ہے۔ پھر مجھے اور ان کو ہ منٹ کی فرصت دیکر کسی مشکل جگہ کو مستعین فرما کر بعد میں دونوں سے امتحان لیں اور ہم دونوں کا موازنہ کر لیں۔ مولانا شبیر احمد صاحب نے فرمایا کہ آپ کی قابلیت میں کوئی شک نہیں کہ جب آپ نے امتحان کے لئے شرح اشارات اور قاضی کا نام لکھا ہے۔ اور پھر قاضی میں حضرت شاہ صاحب کا امتحان دیکر عمدہ نبرات سے کامیاب بھی ہوئے ہیں۔ مگر یہ ترتیب ہمارے دارالعلوم کے اصول کے خلاف ہے کہ شرح و فتاویٰ نہ پڑھی ہو اور اسے ہدایہ میں شریک کر لیا جائے۔ میں نے عرض کیا کہ آپ کا یہ قانون غلط ہے۔ اس وجہ سے کہ اس میں مراتب اذہان کی تفاوت کی رعایت نہیں۔ تو انہوں نے منطقی لہجہ میں فرمایا کہ کیا وجہ ہے کہ آپ دینیات میں مرکز خاک پر ہیں۔ اور معقولات میں محدب نلک الافلاک پر ہیں۔ تو میں نے جواباً کہا کہ اس لئے کہ معقولات مبادی ہیں۔ اور دینیات مقاصد اور مبادی، مقاصد پر طبعاً مقدم ہوتے ہیں۔ لہذا میں نے وصفاً بھی اسے مقدم رکھا ہے۔ اس لئے کہ وضع کی مطابقت طبع کے ساتھ ہو سکے۔ پھر آپ نے سوال کیا کہ آپ نے کونسی شرح اشارات پڑھی ہے۔ امام رازیؒ کی یا طوسی کی۔؟ تو میں نے جواب میں قصداً اہام سے کام لے کر کہا کہ جو شرح اشارات مدارس میں مروج ہے۔ اسی کو پڑھ چکا ہوں تو فرمایا کہ میں انہی ہی کو مستعین کرنے کا پوچھتا ہوں۔ تو میں نے کہا کہ آپ کے دارالعلوم کا جو بلند وبال انصاف ہے۔ خود آپ کے سامنے ہے۔ پھر مجھے اس کے تعین کی کیا ضرورت ہے۔ پھر آپ نے فرمایا کہ جب آپ ناراض ہو رہے ہیں۔ تو میں نائب مہتمم مولانا حبیب الرحمن صاحب مرحوم سے آپ کو ہدایہ میں شمولیت کی اجازت لے لوں گا۔ میری خفگی حضرت مولانا نے میرے مذکورہ جوابات سے محسوس فرمائی۔

دیوبند سے امرودھ | مگر ابھی اسباق شروع نہیں ہوئے تھے کہ دیوبند کی آب و ہوا کی عدم موافقت کی وجہ سے میں بیمار ہو گیا۔ تو میں نے بعض معتمد طلباء سے مشورہ کیا۔ انہوں نے یہ رائے دی کہ امرودھ ضلع مراد آباد کی آب و ہوا بڑی عمدہ ہے۔

مولانا حافظ عبدالرحمان امرودھی | وہاں کے مدرسہ کے صدر مولانا حافظ عبدالرحمان امرودھی مشاہیر مفسرین اور اکابر محدثین میں سے ہیں۔ آپ جلالین شریفین میں حضرت حجۃ الاسلام براہنا محمد قاسم نانوتوی اور احادیث میں حضرت گنگوچیؒ کے براہ راست شاگرد تھے۔ تو میں امرودھ چلا گیا۔ وہاں میری صحت بالکل ٹھیک

ہوگئی۔ امتحان داخلہ میں پہلے نمبر پر کامیاب ہو کر داخل مدرسہ ہو گیا۔ مشکوٰۃ شریف میں نے یہاں مولانا صاحب صاحب سے پڑھی، جو حضرت مولانا سید احمد حسن امروہی کے بھتیجے تھے۔ اور مولانا احمد حسن مرحوم امدیث میں حضرت گنگوہیؒ کے بالذات شاگرد تھے اور اپنے وقت میں مشاہیر اور اکابر محدثین اور معقول علماء میں سے تھے۔ اور اپنے دور کے کامل اولیاء میں ان کا شمار ہوتا تھا۔

مولانا محمد قائم نانوتوی کا ارشاد | یہ بات مشہور تھی کہ مولانا احمد حسن پر جلالی شان غالب تھی، اور ان کے ساتھی حضرت شیخ الہند پر بحالیت کا غلبہ تھا۔ اور مولانا محمد قائم نانوتویؒ فرمایا کرتے تھے کہ ان دونوں میں سے ایک میری عین یعنی (دہاتی آنکھ) اور دوسری عین لیسری (بابئی آنکھ) ہے اور یہ یقین نہ فرماتے کہ کون عین عین ہے، اور کون عین الیسر — تو صبیح اور ہدایہ اولین غالباً مولانا امین الدین سے شروع کی اور ہدایہ اخیرین تفسیر بیضاوی اور جلالین شریف حضرت والستان مولانا حافظ عبدالرحمان صاحب سے شروع کیں۔ ایک کتاب ختم ہونے کے بعد دیوان مثنوی بھی حضرت حافظ صاحب سے پڑھی، تقریباً دو ماہ گزرے تھے کہ مولانا امین الدین صاحب کو جو بہت بڑے حکیم تھے۔ حکیم اجل خاں صاحب نے دہلی اپنے طبیہ کالج کیلئے طلب کیا۔ ان کے جانے سے جگہ خالی رہ گئی۔

طالب علمی میں تدریس | اس وقت تک درجہ علیا کے طلبہ مجھ سے خارجی اوقات میں معقولات کی اہم کتابیں پڑھنے لگے تھے۔ اور حضرت مولانا امروہی سے میری بڑی تعریفیں کرتے تو حضرت مولانا نے مجھے فرمایا کہ چونکہ نائب صدر چیلہ گئے۔ ان سے آپ تو صبیح پڑھتے تھے۔ وہ اب میں پڑھاؤں گا۔ اور ان کے ذمہ معقولات کے علاوہ دیگر کتابیں باقی مدرسین اور معقولات کی جو کتابیں صدر، قاضی، حمد اللہ ان کے پاس تھیں، وہ اب آپ خارجی اوقات میں بحیثیت معین مدرس پڑھائیں گے۔ اور اسکی مناسب تنخواہ بھی مقرر ہوگی۔ اور اگلے سال جب آپ دورہ حدیث سے فراغت پاسکیں تو یہ کتابیں مستقل آپ کے سپرد ہوں گی۔ اور آپ بحیثیت نائب صدر مستقل مدرس ہو سکیں گے۔ اگر لکین مدرسہ کی شوریٰ بھی طلب فرمائی جنہوں نے اس مشورہ کی منظوری دی۔ اور میرے لئے چارپائی، لستر، وغیرہ اور کچھ ماہانہ وظیفہ مقرر کیا گیا۔ اگلے سال حضرت امروہی مرحوم سے دورہ حدیث شروع کیا۔

مولانا امروہی مسلک کی تلاش میں | آپ نے وقت اور حالات کے مطابق دو ایک باتیں یہ فرمائیں کہ میں نے دورہ حدیث تین مرتبہ کیا۔ پہلی بار عدم واقفیت کی وجہ سے ایسے استاد سے کتابیں پڑھیں کہ وہ غیر مقلد تھے۔ (ان کے نام کا تعین آپ نے نہیں کیا) دورہ شروع ہونے کے بعد اثناء درس میں اور بعد اختتام دورہ مجھ میں عدم تقلید کے اثرات نمایاں ہونے لگے۔ لہذا میں نے ارادہ کیا کہ ثانیاً دورہ

حدیث اس خیال سے کر دی کہ حق تحقیق محمد پر واضح ہو سکے۔ اس بنا پر میں حضرت قطب الارشاد مولانا گنگوہی کی خدمت میں حاضر ہو گیا۔ اور جب ان کے درس میں شریک ہو گیا تو جس مقام پر میرا شک اور تردد ہوتا۔ حضرت گنگوہی فرماتے ایمانی کی روشنی سے میری طرف متوجہ ہو جاتے۔ اور ایسی تحقیق فرما لیتے کہ مجھے حضرت امام ابوحنیفہ کا مذہب و مسلک حق ہونے کا یقین حاصل ہو جاتا۔

حضرت گنگوہی کا درس حدیث | حضرت گنگوہی کی یہ خصوصیت تھی کہ اختلافی مباحث میں حضرت امام ابوحنیفہ کا مذہب اقصیٰ مراتب کمال میں واضح کر دیتے اس طرح کہ کسی قسم کا شک و شبہ مذہب امام کی حقانیت میں نہ رہ سکتا۔ یہ احادیث میں ہمیشہ آپ کی عادت و تشریف رہی کہ اختلافی مسائل میں پہلے مذاہب اربعہ بیان کر لیتے۔ پھر امام ابوحنیفہ کی طرف سے جوابات دیتے اور اثبات مذہب حنیفہ کیلئے احادیث بیان فرماتے اور مخالفین کی احادیث کے امام کی طرف سے جواب دیتے۔ تو ایک مرتبہ کسی شاگرد نے عرض کیا کہ حضرت اگر امام شافعی زندہ ہوتے اور آپ کی تحقیقات سے واقف ہو جاتے تو وہ بھی حنفی ہو جاتے۔ اس بات کا حضرت گنگوہی پر اتنا بڑا اثر ہوا کہ رنگ زرد ہو گیا، اور بے ہوش ہو گئے۔ ہوش میں آنے پر اس طالب علم کی طرف متوجہ ہو کر فرمایا کہ ارے گستاخ اگر حضرت امام شافعی زندہ ہوتے تو رشید احمد تمہیں اسباق پڑھاتے یا حضرت امام شافعی کی کفش برداری میں لگے رہتے۔؟

الغرض جب میں نے لنگوہ میں دورہ ختم کیا تو علاوہ دو تین مقالات کے میرے سارے شکوک رفع ہو گئے۔ اور میں امرودہ چلا آیا۔ یہاں حضرت مولانا احمد حسن اردوسی کی خدمت میں حاضر ہوا تو عرض کیا، کہ حضرت میرے تمام شکوک حضرت گنگوہی کے درس میں رفع ہو گئے ہیں۔ سوائے دو تین مقالات کے۔ تو انہوں نے فرمایا کہ آپ میرے دورہ حدیث کے اسباق میں بیٹھا کریں۔ بلکہ پورا دورہ یہاں بھی پڑھ لیں۔ تو جب میں نے تیسری بار یہاں حضرت مولانا احمد حسن اردوسی سے بھی دورہ حدیث پڑھا تو مذہب امام ابوحنیفہ مجھ پر بے غبار ہو گیا۔

مولانا محمد قاسم کی کرامت | تیسری بات یہ ہے کہ ایک دفعہ درس میں طلبہ نے حضرت والہ شاہان سے اس تعجب کا اظہار کیا کہ آپ کا جسم اتنا بھاری ہے، کثیر الجسامتہ ہیں۔ مگر رفتار میں پھر بھی اتنے تیز کہ ہم آپ کی عام رفتار کو دوڑنے میں بھی نہیں پہنچ سکتے۔ تو انہوں نے اس کی وجہ بیان فرمائی کہ جب میں نے دیوبند میں حضرت نانوتوی مرحوم سے خصوصی سفارشات کی وجہ سے مستقل طور پر جلالین شریف پڑھنا شروع کی اور اعلیٰ درجہ کے مدرسین بھی اس میں مسامح ہوتے۔ مجھے اس زمانہ میں چلنے میں بھی بڑی دقت ہوتی۔

تو تنہائی میں ایک بار حضرت کی خدمت میں دعا کی درخواست پیش کی کہ موٹا پے کی وجہ سے چلنے پھرنے میں بڑی تکلیف ہے۔ میرے لئے دعا فرمائیں کہ یہ تکلیف سرعت رفتار سے بدل جائے۔ تو حضرت نافوٹویؒ نے اس وقت سکون فرمایا۔ مگر تہجد کے بعد میں اپنے حجرہ میں جلالین شریف کا مطالعہ کر رہا تھا کہ کسی نے میرا دروازہ کھٹکھٹایا باہر نکلا تو حضرت نافوٹویؒ تشریف لائے تھے۔ فرمایا کہ دروازہ بند کر دو میں نے تعین حکم کی، اور حضرت میرا ہاتھ اپنے ہاتھ میں لیکر چل پڑے اور کسی آیت کی تحقیق سے منقل بات چھیڑ دی۔ کہ اس میں آپ کو کچھ معلومات ہیں۔ تو میں نے عرض کیا کہ حضرت ہی اسکی تحقیق فرمادیں۔ تو ہم راستہ میں چل رہے تھے۔ اور حضرت نے آیت کی تحقیق شروع فرمائی۔ ٹھوٹھی دیر گزری تھی کہ ہم ایک ایسی جگہ پہنچے جہاں آبادی تھی، اور ٹھوٹھی دیر کے تھے کہ پیران کبیر کے خادم مزار حاضر ہوئے، مزار کا دروازہ کھول دیا۔ میں اپنی جگہ کھڑا رہا، حضرت نافوٹویؒ حجرہ میں داخل ہوئے اور قبر کے پاس کچھ دیر مراقبہ فرمایا پھر باہر تشریف لائے اور میرا ہاتھ اسی طرح اپنے ہاتھ میں لیکر چل پڑے اور جہاں آیت کی تحقیق چھوٹی تھی وہاں سے آگے بات شروع فرمائی کچھ دیر گزری تھی اور تھوڑا سا عرصہ گزرا تھا کہ ہم دیوبند کے اپنے حجرے میں پہنچ گئے جبکہ مدرسہ سے پیران کبیر کا مزار تقریباً چار پانچ میل یا اس سے زیادہ تھا ہمارا دل آنا جانا، مراقبہ کرنا سب کچھ تقریباً ۱۵ منٹ میں ہوا۔ جب ہم حجرہ میں پہنچے تو صبح قریب تھی، میں کمرہ میں داخل ہوا، اور حضرت تشریف لے گئے۔ صبح ہوئی تو میں نماز کے لئے چل پڑا، تو جسم میں نہایت خفت، پھرتی اور رفتار میں نہایت سرعت تھی۔ یہ حضرت رحمۃ اللہ علیہ کی اس کرامت کا اثر تھا کہ عظمت جسامت کے باوجود میں اتنا سریع رفتار والا ہوں۔ — الغرض میں نے حضرت کے سرعت المسافت کی کرامت کے علاوہ اور بھی حضرت کی کرامت کا مشاہدہ کیا۔

مارٹونگ جانے کے اسباب | ۱۳۳۶ء کے آغاز میں میں نے دورہ اہمادیش شروع کیا، تو اسی سال میرے چچا دہلی سے ہری پور متعلق ہزارہ تشریف لے گئے، اور ہری پور کے قریب موضع کلابٹ میں مقیم ہو گئے۔ چونکہ وہ ایک معتبر ذکی عالم تھے۔ اس لئے بڑی کثرت سے ہزارہ اور چچھ کے مختلف طلبہ جمع ہو کر مختلف کتابیں علوم و فنون کی آپ سے پڑھنا شروع کیں۔ انہی ایام کے لگ بھگ ہمارے گاہل مارٹونگ کے ایک قاضی صاحب جو ایک بہترین عالم تھے وفات پا گئے۔ قوم کی خواہش تھی کہ ان کی جگہ ایک ایسے شایع کمال عالم آجائیں جو مختلف فنون کے طلبہ کو بھی اپنے ارد گرد اکٹھا کر سکے اور ساتھ ہی متقی اور منصف مزاج بھی ہوں کہ قومی جھگڑوں کو فیصلہ عدل و انصاف سے کر سکے۔ لوگ اس کوشش میں تھے کہ میرے استاذ حضرت مولانا عتیق اللہ صاحب جو بلیانی کے باشندے تھے اور میرے چچا صاحب کے ہم عمر اور مخلص دوست بھی

تھے۔ انہیں میرے چچا کے بارہ میں پتہ چل گیا کہ وہ ہندوستان سے آکر کلابٹ میں طلبہ کو درس دے رہے ہیں۔ لہذا مروی عتیق اللہ صاحب نے مارتونگ ہاؤس کے عوام کو جمع کیا۔ اور کہا کہ آپ کے حسب خواہش عالم مجھے معلوم ہے۔ جو ایک جامع متبر منصف عادل عالم شخص ہے۔ اور ان کا ایک بھتیجا بھی امرودھ سے اس سال فارغ التحصیل ہونے والا ہے۔ تو مارتونگ کے لوگوں کے جوگہ نے انہیں باصرار کہا کہ خدا کے لئے اس عالم کو کلابٹ سے لے آئیں، تو مولانا عتیق اللہ صاحب کلابٹ گئے اور میرے چچا کو مارتونگ لے جانے پر مجبور کیا ان کی آمد پر مارتونگ کے لوگوں نے اتفاق کیا کہ آپ ہی ہمارے پیش امام مدرس اور قاضی ہیں میرے چچا نے میرا ذکر کیا کہ وہ شعبان میں فارغ ہو کر آئیں تو میں ان کے متعلق بھی آپ سے وعدہ کرتا ہوں کہ انہیں یہاں ذہنی خدمات کے لئے رکھوں گا۔ اس کے بعد میرے عم محترم نے لنگارتی خطوط امرودھ بھیجے اور لکھا کہ امتحان اور فراغت کے بعد فوراً مارتونگ آجائیں۔

مولانا امرودھی سے وعدہ تدریس | ۱۳۳۶ھ کے آخر میں میں دورہ حدیث سے فارغ ہوا۔ اور حضرت مولانا عبدالرحمان امرودھی سے اجازت طلب کی کہ میرے چچا نے مجھے فوری طور پر طلب کیا ہے۔ اور میرے لئے ان کے مشورہ اور حکم سے تخلف کرنا مشکل ہے، لہذا مجھے جانے کی اجازت عطا فرمادیں تو انہوں نے اس شرط سے اجازت مشروط کر دی کہ آپ آئندہ سال بھی تعطیل کے بعد بحیثیت نائب صدر کے تدریس کے لئے یہاں آئیں گے۔ میں نے وعدہ کیا، تو انہوں نے وعدہ کی توثیق کی غرض سے ہتھم مدرسہ کو فرمایا کہ ان کا سامان بستر وغیرہ دفتر ہی میں رکھ دو۔ اور اس کو طلبہ کے امدادی فنڈ، صدقات سے آنے جانے کا کاروبار اور خرچہ دیدو، مدرسین کی مدد سے اس لئے نہ دو کہ بالفرض اگر مجبوراً نہ آسکیں تو ذمہ دار اور گنہگار نہ ہوں گے۔ تو میں مولانا صاحب کی اجازت سے رخصت ہو کر مارتونگ چلا آیا۔ اپنے چچا سے مولانا صاحب کے ساتھ کئے گئے وعدہ کا ذکر ہوا، انہیں پریشانی ہوئی کہ اب یہ دوبارہ جائیں گے ان ہی دنوں مولانا عتیق اللہ صاحب بھی مارتونگ میں موجود تھے، تو میرے رکوانے کے لئے ان میں یہ تجویز طے ہوئی کہ ان کا عقد نکاح کرایا جائے۔

عقد نکاح اور تدریس | چنانچہ اس تجویز کو زیر عمل لایا گیا، تو مجبوراً مجھے مارتونگ میں ٹھہرنا پڑ گیا، تو تدریس شروع کی۔ میں اواخر شعبان ۱۳۳۶ھ میں یہاں آیا تھا۔ رمضان المبارک شروع ہوا اور میرے عم محترم کے ہاں مختلف نون شروع تھے، تو انہوں نے بعض طلبہ میرے سپرد کئے، اسباق شروع کرتے ہی طلبہ مجھ سے نہایت مطمئن ہوئے تو طلبہ کی خوشی کی وجہ سے میرے چچا نے اکثر کتابیں میرے حوالہ کر دیں۔ اور دو تین کتابیں اپنے پاس رکھنے دیں۔ دو تین سال ہی میں نون کے اعلیٰ درجہ کی کتابوں میں

نہایت شہرت ہوئی اور اطراف و اکناف سے کثرت کے ساتھ طلبہ کا ہجوم ہوا اور مجبوراً مجھے درس کو منظم اور باضابطہ شکل دینی پڑی۔ اس طرح کہ میں سات آٹھ اسباق اپنے ذمہ لے لیتا۔ اور طلبہ اپنی مناسبت سے ان کتب مشروعہ میں شامل ہو جاتے۔

حضرت سندھ کی بابا سے | اس اثنا میں کہ میں مارتونگ میں مقیم تھا کہ حضرت شیخ المشائخ قطب اللہ شاہ
مولانا مولوی ولی احمد صاحب المعروف برسندھ کی بابا لوگوں کے بیعت و سلوک کا تعلق

رشد و ہدایا اور قوی رسم و رواج کی اصلاح کی غرض سے سوات تشریف لائے اور سوات کے علاقہ "شامیزو" میں سکونت پذیر ہوئے۔ آپ حضرت مولانا نجم الدین صاحب معروف برائے بابا صاحب کے خلیفہ مجاز تھے اور مولانا نجم الدین صاحب حضرت شیخ المشائخ مولانا عبدالغفور صاحب معروف بر سوات بابا جی صاحب مرحوم کے خلیفہ تھے۔

چونکہ حضرت "سندھ کی بابا" کی اصلاحات اور دفع مظالم کے واقعات حد شہرت کو پہنچ گئے۔ اور کرامات کا غلغلہ ہوا، تو میرے قلب میں جذبہ محبت موجزن ہوا۔ اور آپ سے بیعت کے لئے فرط اشتیاق پیدا ہوا تو اپنے چچا صاحب کی اجازت سوات کے علاقہ شامیزو چلا گیا کہ حضرت کی ملاقات سے مشرف ہوجاؤں، ان کے ساتھ میرا تعارف پہلے سے بھی تھا۔ وہ اس طرح کہ آپ جزیرہ العرب سے واپسی کے دوران دہلی تشریف لائے تھے۔ اور دہلی کے عوام میں عموماً اور طلباء و علمائے حلقوں میں خصوصاً ان کا پرچا ہوا۔ تین چار بعض دیہات سے آپ دہلی تشریف فرما رہے۔ اس وقت میری جوانی کا ابتدائی زمانہ تھا۔ مگر میں نے بعض ادراد کی اجازت ان سے لے لی تھی اور اس کا اتنا اثر تھا کہ چار پانچ ماہ تک میں مدرسہ فتح پوری سے دہلی کے بازار تک نہیں گیا۔

اس کے بعد دہلی سے حضرت سندھ کی بابا پشاور تشریف لائے اور تہ کمال پاباں میں مقیم ہوئے اور لوگوں سے مشورہ کیا کہ یہاں ایک ایسی درسگاہ قائم کی جائے جو ہندوستان کے دیوبند کی طرز پر ہو، مدرسہ کی عمارت کی تعمیر شروع فرمائی، مگر عمارتی چوب اور دیگر ضروریات کی غرض سے سوات تشریف لائے اور علاقہ شامیزو میں ٹھہر گئے، یہاں چونکہ نواب دیر کی حکومت تھی اور حکومت کے کارندوں کے مظالم پٹھانوں کے غریبوں پر حد سے زیادہ ہو گئے تھے، اور پیمانہ صبر لبریز ہو چکا تھا۔ آپ یہاں کی اصلاح اور نواب دیر کی حکومت ختم کرانے کے خیال سے یہیں مقیم ہو گئے، اور دارالعلوم تہ کمال کے بنانے کی تجویز ادا ہوئی رہ گئی۔

■

(باقی آئندہ)